

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2022(2023)
கல்விப் பொதுத் தராதரப் பத்திர (உயர் தர)ப் பரீட்சை, 2022(2023)
General Certificate of Education (Adv. Level) Examination, 2022(2023)

ගිණුම්කරණය

II

கணக்கீடு
Accounting

II

33

S

II

පැය තුනයි

மூன்று மணித்தியாலம்
Three hours

අමතර කියවීමේ කාලය

- මිනිත්තු 10 යි

மேலதிக வாசிப்பு நேரம் - 10 நிமிடங்கள்

Additional Reading Time - 10 minutes

අමතර කියවීමේ කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කරගැනීමටත් යොදාගන්න.

වැඩසටහන් සම්පාදනය කළ නොහැකි ගණක යන්ත්‍ර භාවිතයට අවසර දෙනු ලැබේ.

උපදෙස්:

- * පළමුවන හා දෙවන ප්‍රශ්න ඇතුළුව ප්‍රශ්න පහකට පමණක් පිළිතුරු සපයන්න.
- * සෑම ප්‍රශ්නයකට ම පිළිතුරු ලිවීම අලුත් කඩදසියකින් ආරම්භ කරන්න.
- * අදාළ පෙරවැඩ, පිළිතුරු පත්‍රය සමඟ අමුණන්න.
- * මෙම ප්‍රශ්න පත්‍රයට ලකුණු 200 ක් හිමි වේ.

1. සිමිත දමිත පොදු සමාගමේ 2022.03.31 දිනට සාරාංශගත ශේෂ පිරික්සුම පහත දී ඇත.

	රු. (රු.'000)	බැර (රු.'000)
විස්තරය		
දේපළ, පිරිසත සහ උපකරණ	80 000	
2021.04.01 දිනට සමුච්චිත ක්ෂය - දේපළ, පිරිසත සහ උපකරණ		11 000
විකුණුම		72 200
විකුණුම පිරිවැය	43 000	
නොයය	3 250	
වෙනත් ආදායම්		1 800
වෙළෙඳ ලැබිය යුතු දෑ	9 100	
වෙළෙඳ ගෙවිය යුතු දෑ		5 250
මුදල් සහ මුදල් සමාන දෑ	500	
ප්‍රකාශිත ප්‍රාග්ධනය - සාමාන්‍ය කොටස්		40 000
2021.04.01 දිනට රඳවාගත් ඉපැයුම්		17 700
ප්‍රත්‍යාගණන සංවිනය - ගොඩනැගිලි		5 000
පරිපාලන වියදම්	8 800	
ලබේදාතෘවීමේ පිරිවැය	6 200	
මූල්‍ය පිරිවැය	1 500	
වෙනත් වියදම්	600	
ගෙවූ ආදායම් බදු	900	
2021.04.01 දිනට ආදායම් බදු සඳහා ප්‍රතිපාදන		400
වන්දි සඳහා ප්‍රතිපාදන		500
	<u>153 850</u>	<u>153 850</u>

/ දෙවැනි පිටුව බලන්න.

අතිරේක තොරතුරු:

2022.03.31 දිනෙන් අවසන් වර්ෂය සඳහා මූල්‍ය ප්‍රකාශන පිළියෙල කිරීමට පෙර පහත දෑ සඳහා ගැළපීම් කළ යුතු වේ.

- (i) 2022.03.31 දිනට භෞගය, අයිතම තුනකින් සමන්විත වූ අතර, ඒවායේ පිරිවැය සහ ශුද්ධ උපලබ්ධි අගය පහත පරිදි විය.

අයිතමය	පිරිවැය (රු.'000)	ශුද්ධ උපලබ්ධි අගය (රු.'000)
A	1 250	1 600
B	1 200	1 100
C	900	550
	<u>3 350</u>	<u>3 250</u>

පිරිවැය සහ ශුද්ධ උපලබ්ධි අගය යන දෙකෙන් අඩු අගයට තොග මිනුම් කිරීමේදී අයිතම ක්‍රමය පදනම් කර ගැනීම සමාගමේ ප්‍රතිපත්තිය වේ. කෙසේ වුව ද, මෙම ප්‍රතිපත්තියට පටහැනිව 2022.03.31 දිනට තොගය මිනුම් කර ඇත්තේ මෙම අයිතම තුනෙහිම මුළු පිරිවැය සහ මුළු ශුද්ධ උපලබ්ධි අගය සංසන්දනය කිරීමෙනි. ඒ අනුව භෞගයේ පිරිවැය රු. 100 000 කින් කපා හරින ලද අතර, එය වෙනත් වියදම් තුළ ඇතුළත් කර ඇත.

- (ii) ශේෂ පිරික්සුම තුළ දක්වා ඇති වන්දි සඳහා ප්‍රතිපාදනය, සමාගමට එරෙහිව ගනුදෙනුකරුවෙකු විසින් ගොනු කරන ලද නඩුවක් සම්බන්ධයෙන් සිදුකර ඇත. 2022.05.01 දින උසාවිය විසින් තීන්දුව ලබාදුන් අතර, ඒ අනුව සමාගම විසින් රු. 700 000 ක වන්දියක් ගෙවන ලදී. 2022.06.01 දින සමාගමේ අධ්‍යක්ෂවරුන් විසින් මූල්‍ය ප්‍රකාශන නිකුත් කිරීම සඳහා අනුමැතිය ලබාදෙන ලදී.

- (iii) දේපළ, පිරිසත සහ උපකරණවල සංයුතිය සහ ඒවායේ සමුච්චිත ක්ෂය පහත පරිදි වේ.

විස්තරය	2022.03.31 දිනට පිරිවැය/අගය (රු.'000)	2021.04.01 දිනට සමුච්චිත ක්ෂය (රු.'000)
ඉඩම්	30 000	—
නොවනැඟිලි	25 000	2 000
මෝටර් රථ	15 000	5 000
කාර්යාල උපකරණ	10 000	4 000
	<u>80 000</u>	<u>11 000</u>

සියලුම දේපළ, පිරිසත සහ උපකරණ පරිපාලන කටයුතු සඳහා භාවිත කෙරේ. 2022.03.31 දිනෙන් අවසන් වර්ෂය සඳහා ක්ෂය වෙන් කළ යුතු වේ. මෙම වත්කම්වල සුන්බුන් අගයක් නොමැත. (ක්ෂය ගණනය කිරීමේදී අතිරේක තොරතුරු (iv), (v) සහ (vi) ද සැලකිල්ලට ගත යුතු වේ.)

- (iv) 2019.03.31 දින ගොඩනැගිලි සහ මෝටර් රථ ප්‍රථම වරට ප්‍රත්‍යාගණනය කරන ලද අතර, එය පොත්වල නිවැරදිව සටහන් කර ඇත. මේ සම්බන්ධ විස්තර පහත දී ඇත.

	ගොඩනැගිලි	මෝටර් රථ
ප්‍රත්‍යාගණන අතිරික්තය (රු.'000)	5 000	—
ප්‍රත්‍යාගණන උපතනාවය (රු.'000)	—	1 000
ප්‍රථම වරට ප්‍රත්‍යාගණනය කළ දින සිට ඉතිරි ඵලදායී ජීවකාලය (වසර)	25	6

2022.03.31 දින ගොඩනැගිලි සහ මෝටර් රථ දෙවන වරට පහත පරිදි ප්‍රත්‍යාගණනය කරන ලදී.

	ගොඩනැගිලි	මෝටර් රථ
ප්‍රත්‍යාගණන අගය (රු.'000)	20 000	7 000

කෙසේ වුව ද, ගොඩනැගිලි සහ මෝටර් රථ දෙවන වරට ප්‍රත්‍යාගණනය කිරීම සම්බන්ධයෙන් කිසිදු ගිණුම්කරණ සටහනක් තබා නොමැත. 2019.03.31 දිනෙන් පසු ගොඩනැගිලි සහ මෝටර් රථ මිල දී ගැනීම හෝ ඉවත් කිරීම සිදු වී නොමැත.

- (v) 2021.10.01 දින කාර්යාල පරිගණක කිහිපයක් රු. 1 600 000 කට විකුණන ලද අතර, මෙම පරිගණක 2020.10.01 දින රු. 2 000 000 කට මිල දී ගෙන ඇත. සමාගම විසින් කාර්යාල උපකරණ සරල මාර්ග ක්‍රමයට පිරිවැය මත වාර්ෂිකව 20% බැගින් ක්ෂය කරනු ලැබේ. මෙම පරිගණක විකිණීමෙන් ලද මුදල්, මුදල් ගිණුමට හර කර, වෙනත් ආදායම ගිණුමට බැර කර ඇත. මෙම විකිණීම සම්බන්ධයෙන් වෙනත් කිසිදු ගිණුම්කරණ සටහනක් තබා නොමැත.

- (vi) ප්‍රවර්තන වර්ෂය තුළදී පහත දේපළ, පිරිසන සහ උපකරණ අයිතම මිල දී ගන්නා ලද අතර, ඒවා නිසි පරිදි ගිණුම්ගත කර ඇත.

මිල දී ගත් දිනය	අයිතමය	පිරිවැය (රු.'000)
2021.07.01	ඉඩම	8 000
2021.10.01	ජායාපිටපත් යන්ත්‍රය	1 500

- (vii) අධ්‍යක්ෂවරුන්ගේ ගාස්තු රු. 1 900 000 ක් සහ සාමාන්‍ය කොටස්කරුවන්ට ගෙවූ රු. 1 100 000 ක අතුරු ලාභාංශ පරිපාලන වියදම් තුළ ඇතුළත් කර ඇත.

- (viii) 2021.04.01 දින සමාගම විසින් කල්බදු ගිවිසුමක් යටතේ ගොඩනැගිල්ලක භාවිත අයිතිය ලබා ගන්නා ලදී. මෙම කල්බද්දෙහි විස්තර පහත පරිදි වේ.

කල්බදු කාලය	වසර 5 යි
ගොඩනැගිල්ලේ ඵලදායී ජීවකාලය	වසර 25 යි
භාවිත අයිතිය සහිත වත්කමේ මූලික පිරිවැය (රු.'000)	2 750
කල්බදු වගකීමේ මූලික වටිනාකම (රු.'000)	2 750
වාර්ෂික කල්බදු වාරිකය (රු.'000)	820
2022.03.31 දිනෙන් අවසන් වර්ෂය සඳහා කල්බදු පොලිය (රු.'000)	412
2023.03.31 දිනෙන් අවසන් වර්ෂය සඳහා කල්බදු පොලිය (රු.'000)	350

කල්බදු කාලසීමාව අවසානයේදී භාවිත අයිතිය සහිත වත්කමේ අයිතිය සමාගමට මාරු නොවේ. කල්බදු වාරිකය සෑම වර්ෂයකම මාර්තු 31 දින ගෙවිය යුතු වේ. ඒ අනුව, ප්‍රථම වාර්ෂික කල්බදු වාරිකය 2022.03.31 දින ගෙවන ලද අතර, එය වැරදීමකින් බෙදාහැරීමේ පිරිවැය තුළ ඇතුළත් කර ඇත. මෙම කල්බද්ද සම්බන්ධයෙන් වෙනත් කිසිදු ගිණුම්කරණ සටහනක් තබා නොමැත. භාවිත අයිතිය සහිත වත්කම සමාගමේ මූල්‍ය තත්ත්ව ප්‍රකාශනයෙහි මුහුණතේ වෙනම අයිතමයක් ලෙස ඉදිරිපත් කරනු ලබයි.

- (ix) ශේෂ පිරික්සුමේ දක්වා ඇති ගෙවූ ආදායම් බදු සමන්විත වන්නේ පසුගිය වසර සඳහා ගෙවූ රු. 320 000 ක් සහ ප්‍රවර්තන වර්ෂයේ ප්‍රථම කාර්තු තුන සඳහා ගෙවන ලද බදු වලිනි. 2022.03.31 දිනෙන් අවසන් වර්ෂය සඳහා මුළු ආදායම් බදු වගකීම රු. 1 200 000 ක් ලෙස ඇස්තමේන්තුගත කර ඇත.

අවශ්‍යවන්නේ:

'LKAS 1- මූල්‍ය ප්‍රකාශන ඉදිරිපත් කිරීම' ප්‍රමිතයට අනුව ප්‍රසිද්ධ කිරීම සඳහා සීමිත දමිත පොදු සමාගමේ පහත මූල්‍ය ප්‍රකාශන (සටහන් ද ඇතුළුව):

- (1) 2022.03.31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීරණ ආදායම් ප්‍රකාශනය
- (2) 2022.03.31 දිනට මූල්‍ය තත්ත්ව ප්‍රකාශනය
- (3) 2022.03.31 දිනෙන් අවසන් වර්ෂය සඳහා හිමිකම් වෙනස්වීමේ ප්‍රකාශනය (මුළු ලකුණු 40 යි)

2. (අ) සීමිත අනුරාධා (පෞද්ගලික) සමාගම ගඩොල් නිෂ්පාදනය කිරීමේ නිරත වන ආයතනයකි. පහත තොරතුරු 2022 මාර්තු මාසය සඳහා ගඩොල් නිෂ්පාදනය කිරීමේදී භාවිත කරනු ලබන අමුද්‍රව්‍යයකට අදාළ වේ.

දිනය	විස්තරය	ප්‍රමාණය (කිලෝ ග්‍රෑම්)	කිලෝ ග්‍රෑමයක මිල
01	ආරම්භක අමුද්‍රව්‍ය තොගය	5 000	රු. 25
10	අමුද්‍රව්‍ය ගැනුම්	20 000	රු. 30
15	ගඩොල් නිෂ්පාදනය කිරීම සඳහා නිකුත් කළ අමුද්‍රව්‍ය	16 000	?
20	අමුද්‍රව්‍ය ගැනුම්	30 000	රු. 40
28	ගඩොල් නිෂ්පාදනය කිරීම සඳහා නිකුත් කළ අමුද්‍රව්‍ය	10 000	?

අවශ්‍යවන්නේ:

2022 මාර්තු මාසය සඳහා පහත එක් එක් ක්‍රමය පදනම්ව මෙම අමුද්‍රව්‍ය සඳහා ගබඩා ලෙජර් ගිණුම:

- (1) පෙර-පිවිසි පෙර-පිට (FIFO) ක්‍රමය
- (2) හරිත සාමාන්‍ය පිරිවැය (WAC) ක්‍රමය (ලකුණු 16 යි)

/හතරවැනි පිටුව බලන්න.

- (ආ) නිෂ්පාදන සමාගමක් විසින් 'X' සහ 'Y' නම් වූ භාණ්ඩ දෙකක් නිෂ්පාදනය කරනු ලැබේ. මෙම භාණ්ඩ නිෂ්පාදනය කිරීම සඳහා 'එකලස්' සහ 'නිමැවුම්' නම් වූ නිෂ්පාදන පිරිවැය මධ්‍යස්ථාන දෙකක් සහ 'ගබඩාව' යන සේවා පිරිවැය මධ්‍යස්ථානය සමාගම විසින් භාවිත කරනු ලබයි. මෙම සියලුම පිරිවැය මධ්‍යස්ථාන එකම පරිශ්‍රයක පිහිටා ඇත. ඉදිරි මූල්‍ය වර්ෂය සඳහා අයවැයගත නිෂ්පාදන පොදුකාර්ය පිරිවැය පහත දී ඇත.

රු.'000

ප්‍රතිපාදනය කරන ලද පොදුකාර්ය පිරිවැය:

එකලස්	930
නිමැවුම්	760
ගබඩාව	40

වෙනත් පොදුකාර්ය පිරිවැය:

කර්මාන්තශාලා කුලිය	100
විදුලිය	300
යන්ත්‍ර ක්ෂය	450
තොරතුරු පද්ධතියේ නඩත්තු පිරිවැය	420

අතිරේක තොරතුරු:

- (i) පිරිවැය මධ්‍යස්ථානවලට අදාළ තොරතුරු:

	එකලස්	නිමැවුම්	ගබඩාව
කිලෝවොට් පැය	10 000	8 000	2 000
යන්ත්‍ර පිරිවැය (රු.'000)	80	40	—
භූමි ප්‍රමාණය (වර්ග මීටර)	1 500	750	250
තොරතුරු පද්ධතිය මගින් ජනනය කරනු ලබන වාර්තා සංඛ්‍යාව	50	150	10

- (ii) එකලස් සහ නිමැවුම් පිරිවැය මධ්‍යස්ථානවලට පිළිවෙළින් 3:2 අනුපාතයට ගබඩාවේ සේවය සපයනු ලබයි.

- (iii) එකලස් සහ නිමැවුම් පිරිවැය මධ්‍යස්ථානවල පොදුකාර්ය පිරිවැය පිළිවෙළින් යන්ත්‍ර පැය සහ ග්‍රම පැය මත භාණ්ඩවලට අනන්තරාශ්‍රණය කරනු ලබයි. එකලස් පිරිවැය මධ්‍යස්ථානයේ අයවැයගත යන්ත්‍ර පැය ගණන 40 000 ක් වන අතර, නිමැවුම් පිරිවැය මධ්‍යස්ථානයේ අයවැයගත ග්‍රම පැය ගණන 20 000 ක් වේ.

- (iv) වර්ෂයක් තුළදී සමාගම විසින් නිෂ්පාදනය කරන ලද භාණ්ඩ සඳහා පහත තොරතුරු අදාළ වේ.

	X භාණ්ඩය	Y භාණ්ඩය
ඒකකයක් සඳහා සෘජු අමුද්‍රව්‍ය පිරිවැය (රු.)	310	340
ඒකකයක් සඳහා සෘජු වේතන (රු.)	150	200
ඒකකයක් නිෂ්පාදනය කිරීම සඳහා සත්‍ය පැය ගණන:		
- යන්ත්‍ර පැය	5	2
- ග්‍රම පැය	2	4
නිෂ්පාදනය කළ ඒකක සංඛ්‍යාව	1 000	1 500

- (v) භාණ්ඩවල විකුණුම් මිල පහත පරිදි තීරණය කරනු ලැබේ.

- X භාණ්ඩය - ඒකකයක නිෂ්පාදන පිරිවැය මත 20% ක ලාභයක් තබා ගනිමින්
- Y භාණ්ඩය - ඒකකයක විකුණුම් මිල මත 10% ක ලාභ ආන්තිකයක් තබා ගනිමින්

වගන්ති:

- (1) විභජන පදනම් පැහැදිලිව දක්වමින් පොදුකාර්ය පිරිවැය විශ්ලේෂණ පත්‍රිකාව (ගබඩාවෙහි පොදුකාර්ය පිරිවැය නැවත විභජනය ද ඇතුළත්ව)
- (2) එක් එක් නිෂ්පාදන පිරිවැය මධ්‍යස්ථානය සඳහා පොදුකාර්ය පිරිවැය අන්තර්ග්‍රහණ අනුපාතය
- (3) 'X' සහ 'Y' භාණ්ඩ සඳහා පහත දැ:
 - (i) ඒකකයක් සඳහා නිෂ්පාදන පිරිවැය
 - (ii) ඒකකයක් සඳහා විකුණුම් මිල

(ලකුණු 24යි)

(මුළු ලකුණු 40 යි)

/පස්වැනි පිටුව බලන්න.

3. (අ) කරුණා එන්ටර්ප්‍රයිසස් සිල්ලර වෙළෙඳ ව්‍යාපාරයක් පවත්වාගෙන යනු ලබයි. මෙම ව්‍යාපාරයේ 2022.03.01 දිනට ආරම්භක ශේෂයන් සහ 2022 මාර්තු මාසය තුළදී සිදු කරන ලද ගනුදෙනු ගිණුම්කරණ සමීක්ෂණයක ආකාරයෙන් පහත දක්වා ඇත.

ශේෂය/ ගනුදෙනු අංකය	එක්කම් =				වගකීම් +		ගිණිකම්
	කාර්යාල උපකරණ	තොගය	වෙළෙඳ නායගැබියෝ	මුදල්	වෙළෙඳ නායගිණියෝ	බැංකු නාය	
ආරම්භක ශේෂය	500	750	60	600	150	400	1 360
1	+100			-100			
2		+160			+160		
3		-350		+500			+150
4		-300	+400				+100
5				-150		-130	-20
6				-140	-150		+10
7			-60	+50			-10
8		+200		-60	+140		
9		-170	+160	+30			+20
10	+200						+200
11		-60					-60
12	-100			+150			+50
අවසාන ශේෂය	700	230	560	880	300	270	1 800

අවශ්‍යවන්නේ:

- (1) ඉහත අංක 1 සිට 12 දක්වා ඇති වටිනාකම් තුළින් නිරූපණය කෙරෙන ගනුදෙනු (අගයන් ද සහිතව) ලියා දක්වන්න (2022 මාර්තු මාසය තුළදී තොග පරිත්‍යාග, හානිවිම් හෝ කපා හැරීම් නොමැති බව සලකන්න)
- (2) ශුද්ධ වත්කම් පදනම භාවිත කරමින් 2022 මාර්තු මාසය සඳහා ලාභය හෝ අලාභය
- (3) 2022 මාර්තු මාසය සඳහා හඳුනාගත යුතු විකුණුම් අයභාරය සහ මුළු ආදායම (ලකුණු 30 යි)

(ආ) විදුම්භි සංගමය ග්‍රාමීය ප්‍රදේශවල අධ්‍යාපන කටයුතු ප්‍රවර්ධනය සඳහා පිහිටුවන ලද පුබ්සාධක සංගමයකි. මෙම සංගමයේ සාමාජිකයෙකුගේ මාසික සාමාජික ගාස්තුව රු. 2 000 කි. 2022.12.31 දිනෙන් අවසන් වර්ෂය සඳහා මෙම සංගමයේ සාමාජික මුදල්වලට පහත තොරතුරු අදාළ වේ.

(i) 2022.01.01 දිනට සංගමයේ සිටි සාමාජික සංඛ්‍යාව 240 ක් වූ අතර, ඔවුන්ගේ සාමාජික මුදල් ගෙවීම් පහත පරිදි වේ.

- 2022.01.01 දිනට සාමාජිකයන් 35 දෙනෙකුගේ මාස 03 ක් සඳහා සාමාජික මුදල් හිඟව තිබුණි. ඔවුන්ගෙන් 25 දෙනෙකු මෙම හිඟහිටි සාමාජික මුදල් සහ 2022 වර්ෂයේ සම්පූර්ණ සාමාජික මුදල ප්‍රවර්තන වර්ෂය තුළදී ගෙවන ලදී. ඉතිරි සාමාජිකයන් 10 දෙනා, 2021 වර්ෂයේ හිඟහිටි සාමාජික මුදල සහ 2022 සම්පූර්ණ වර්ෂය සඳහාම සාමාජික මුදල් ගෙවා නොමැත. මීට අමතරව තවත් සාමාජිකයන් 30 දෙනෙකු 2022 සම්පූර්ණ වර්ෂය සඳහාම සාමාජික මුදල් ගෙවා නොමැත.
- 2021 දෙසැම්බර් මාසය තුළදී සාමාජිකයන් 50 දෙනෙකු විසින් 2022 සම්පූර්ණ වර්ෂයම සඳහා සාමාජික මුදල් ගෙවා තිබුණි. තවද, 2022 දෙසැම්බර් මාසය තුළදී සාමාජිකයන් 30 දෙනෙකු විසින් 2023 වර්ෂයේ ප්‍රථම මාස 03 සඳහා සාමාජික මුදල් ගෙවන ලදී.
- අනෙකුත් සාමාජිකයන් ප්‍රවර්තන වර්ෂයේ සාමාජික මුදල් නිසි පරිදි ගෙවා ඇත.

(ii) 2022.07.01 දින නව සාමාජිකයන් 60 දෙනෙකු මෙම සංගමයට බැඳුණි. ඔවුන්ගෙන් සාමාජිකයන් 40 දෙනෙකු විසින් මාස 06 ක් වූ මුළු කාලපරිච්ඡේදය සඳහාම සාමාජික මුදල් ගෙවන ලදී. ඉතිරි සාමාජිකයන් 20 දෙනා විසින් 2022.12.31 දින වනවිට සාමාජික මුදල් ගෙවා තිබුණේ මාස 05 කට පමණි.

අවශ්‍යවන්නේ:

2022.12.31 දිනෙන් අවසන් වර්ෂය සඳහා සාමාජික මුදල් ගිණුම

(ලකුණු 10 යි)

(මුළු ලකුණු 40 යි)

[ගණවැනි පිටුව බලන්න.

4. (අ) සීමිත මලින් (පොද්ගලික) සමාගම සැපයුම්කරුවන්ගෙන් කිරී ආශ්‍රිත නිෂ්පාදිත මිල දී ගෙන සිල්ලර වෙළෙඳසැල්වලට විකුණනු ලබයි. කිරී නිෂ්පාදිත සැපයුම්කරුවන් මෙන්ම සීමිත මලින් (පොද්ගලික) සමාගම ද එකතු කළ අගය මත බදු (VAT) සඳහා ලියාපදිංචි වී ඇත.

2022 මාර්තු මාසය සඳහා සීමිත මලින් (පොද්ගලික) සමාගමට පහත තොරතුරු අදාළ වේ.

- (i) 2022.03.01 දිනට ශේෂ:

	රු.'000
ණයහිමි පාලන ගිණුම	550
ණයගැති පාලන ගිණුම	640
මුදල් ගිණුම	150
VAT පාලන ගිණුම (ගෙවිය යුතු)	30

- (ii) 2022.03.01 දිනට ණයහිමියන්ට ගෙවිය යුතු මුදල සහ ගෙවිය යුතු VAT, පිළිවෙළින් වෙත්පත් අංක 160 සහ 161 මගින් 2022.03.10 දින පියවන ලදී. තවද, 2022.03.01 දිනට ණයගැතියන්ගෙන් ලැබිය යුතු මුදල 2022.03.08 දින ලැබුණු අතර, එම මුදල එදිනම බැංකුවේ තැන්පත් කරන ලදී.

- (iii) සමාගම විසින් රු. 1 120 000 ක (රු. 120 000 ක VAT සහිතව) කිරී ආශ්‍රිත නිෂ්පාදිත 2022.03.05 දින සැපයුම්කරුවන්ගෙන් ණයට මිල දී ගන්නා ලදී. සමාගම විසින් සැපයුම්කරුවකුට රු. 560 000 ක් වෙත්පත් අංක 162 මගින් 2022.03.25 දින ගෙවන ලදී.

- (iv) 2022 මාර්තු මාසයේ ණයට විකුණුම්වලට අදාළ තොරතුරු පහත පරිදි වේ.

සිල්ලර වෙළෙඳසැල	විකුණුම් දිනය	විකුණුම් (රු.'000)	විකුණුම් තුළ අඩංගු VAT (රු.'000)	මුදල් ලද දිනය	මුදල් ලැබීම (රු.'000)	දුන් වට්ටම් (රු.'000)	වෙත්පත් අංකය
ලක්සිරි	12	672	72	20	612	60	156
ගාන්න	15	336	36	30	336	—	480
නිල්මිණි	28	1 108	108	—	—	—	—
එකතුව		<u>2 116</u>	<u>216</u>		<u>948</u>	<u>60</u>	

- (v) 2022.03.22 දින සමාගම විසින් කිරී ආශ්‍රිත නිෂ්පාදිත රු. 84 000 කට (රු. 9 000 ක VAT සහිතව) අත්පිට මුදලට විකුණන ලද අතර, එදිනම එම මුදල බැංකුවේ තැන්පත් කරන ලදී.
- (vi) 2022 මාර්තු මාසය සඳහා මෙහෙයුම් වියදම් රු. 200 000 කි. මෙය තුළ දේපළ, පිරිසත සහ උපකරණ ක්ෂය රු. 40 000 ක් ඇතුළත් වේ. ඉතිරි මෙහෙයුම් වියදම් 2022.03.30 දින වෙත්පත් අංක 163 මගින් ගෙවන ලදී. (මෙහෙයුම් වියදම් සඳහා VAT නොසලකා හරින්න.)
- (vii) 2022 මාර්තු මාසය සඳහා බැංකු ප්‍රකාශනය 2022.04.05 දින ලැබුණි. 2022.03.31 දිනට බැංකු ප්‍රකාශනයේ ශේෂය එදිනට මුදල් ගිණුමේ ශේෂය සමග එකඟ නොවී ය. බැංකු ප්‍රකාශනයේ සාරාංශගත තොරතුරු පහත දී ඇත.

විස්තරය	හර (රු.'000)	බැර (රු.'000)
2022.03.01 දිනට ශේෂය		150
මුදල් තැන්පතු		640
වෙත්පත් අංක 156		612
මුදල් තැන්පතු		84
වෙත්පත් අංක 160	550	
වෙත්පත් අංක 161	30	
වෙත්පත් අංක 162	560	
ස්ථාවර නියෝග ගෙවීම් - ණය පොලී	20	
ස්ථාවර තැන්පතුව මත පොලී		100
බැංකු ගාස්තු	5	
2022.03.31 දිනට ශේෂය		421

- (viii) මූලික සටහන් පොත්වල එකතූන් මාසිකව පොදු ලෙජරයේ ගිණුම්වලට පිටපත් කරනු ලබයි. ස්ථාවර නියෝග ගෙවීම්, ස්ථාවර තැන්පතු මත පොලී සහ බැංකු ගාස්තු, මුදල් ගිණුමේ සටහන් කරනු ලබන්නේ සමාගමට බැංකු ප්‍රකාශනය ලැබුණු පසුව ය.

[ගණවැනි පිටුව බලන්න.

අවශ්‍යවන්නේ:

(1) 2022 මාර්තු මාසය සඳහා පහත මූලික සටහන් පොත්:

(i) මුදල් ලැබීම් පරික්ෂණය

(ii) මුදල් ගෙවීම් පරික්ෂණය

(2) 2022 මාර්තු මාසය සඳහා පහත ලෙජර ගිණුම්:

(i) මුදල් ගිණුම

(ii) ණයගැති පාලන ගිණුම

(iii) ණයහිමි පාලන ගිණුම

(iv) VAT පාලන ගිණුම

(3) බැංකු සැසඳුම් ප්‍රකාශනය (සංශෝධිත මුදල් ගේෂයෙන් ආරම්භ කරන්න.)

(කෙටුණු 30 යි)

(අ) සිමිත අමල් පොදු සමාගම දේශීය වෙළෙඳපොළ සඳහා ඖෂධ නිෂ්පාදනය කරනු ලබයි. නිෂ්පාදන ක්‍රියාවලිය කාර්යක්ෂම කිරීම සඳහා සමාගම විසින් පැරණි යන්ත්‍රයක් වෙනුවට නව යන්ත්‍රයක් යොදා ගැනීමේ ව්‍යාපෘතියක් සලකා බලමින් සිටී.

නව යන්ත්‍රයේ ඇස්තමේන්තුගත මිල රු. 2 800 000 කි. එහි අපේක්ෂිත ඵලදායී ජීවකාලය සහ ඇස්තමේන්තුගත පුනරුත්ථාපනය පිළිවෙළින් වර්ෂ 5 ක් සහ රු. 450 000 ක් වේ. තවද, නව යන්ත්‍රය ප්‍රවාහනය සහ ප්‍රතිස්ථාපනය කිරීම සඳහා රු. 200 000 ක් දැරීමට සිදුවනු ඇත. නව යන්ත්‍රය මිල දී ගන්නේ නම්, එම අවස්ථාවේදී පැරණි යන්ත්‍රය රු. 800 000 කට විකිණිය හැකි ය.

මෙම ව්‍යාපෘතියේ අනෙකුත් මුදල් ප්‍රවාහ ඇස්තමේන්තු පහත පරිදි වේ.

(i) ව්‍යාපෘතිය ආරම්භයේදී අතිරේක කාරක ප්‍රාග්ධන අවශ්‍යතාවය රු. 300 000 ක් වන අතර, එය ව්‍යාපෘතිය අවසානයේදී අයකරගත හැකි ය.

(ii) මෙහෙයුම් වියදම් රු. 200 000 කින් වාර්ෂිකව අඩුවනු ඇත.

(iii) විකුණුම් අයහාරය රු. 400 000 කින් වාර්ෂිකව වැඩිවනු ඇත.

මෙම ව්‍යාපෘතියේ අපේක්ෂිත ප්‍රතිලාභ අනුපාතය 10% ක් වන අතර, එහි වට්ටම් සාධක පහත පරිදි වේ.

වසර	1	2	3	4	5
වට්ටම් සාධකය (ආසන්න දශම ස්ථාන දෙකකට)	0.91	0.83	0.75	0.68	0.62

අවශ්‍යවන්නේ:

(1) ව්‍යාපෘතියේ එක් එක් වර්ෂය සඳහා මුදල් ගලායීම් සහ මුදල් ගලායාම් ලේඛනය

(2) ව්‍යාපෘතියේ ශුද්ධ වර්තමාන අගය (NPV)

(3) ශුද්ධ වර්තමාන අගය පදනම්ව නව යන්ත්‍රය මිල දී ගැනීම සඳහා නිර්දේශය

(කෙටුණු 10 යි)

(මුළු කෙටුණු 40 යි)

5. (අ) 2021.04.01 දිනට අමා, හානු සහ ජයනි හවුල් ව්‍යාපාරයේ මූල්‍ය තත්ත්ව ප්‍රකාශනයෙන් පහත ශේෂ උපුටා ගන්නා ලදී.

හවුල්කරු	ප්‍රාග්ධන ගිණුම් (රු.'000)	ජංගම ගිණුම් (රු.'000)	ණය ගිණුම් (රු.'000)
අමා	10 000	2 000	4 000
හානු	8 000	1 000	—
ජයනි	6 000	600	—

අතිරේක තොරතුරු:

(i) හවුල් ව්‍යාපාර ගිවිසුමේ කොන්දේසි පහත පරිදි වේ.

- අමා, හානු සහ ජයනි අතර ලාභාලාභ බෙදාගැනීමේ අනුපාතය පිළිවෙළින් 3:2:1 කි.

✓ සැම හවුල්කරුවෙකුම රු. 1 200 000 ක වාර්ෂික වේතනයකට හිමිකම් ලබයි.

✓ සැම හවුල්කරුවෙකුම වර්ෂයේ ආරම්භක ප්‍රාග්ධන ශේෂය මත 10% ක වාර්ෂික පොලියකට හිමිකම් ලබයි.

• සපයන ලද ණය සඳහා හවුල්කරුවෙකු 6% ක වාර්ෂික පොලියකට හිමිකම් ලබන අතර, එය හවුල්කරුවන්ගේ ජංගම ගිණුම් තුළින් ගෙවනු ලබයි.

/අවමාන පිටුව බලන්න.

- (ii) 2022.03.31 දිනෙන් අවසන් වර්ෂය සඳහා හවුල් ව්‍යාපාරයේ විකුණුම් අයභාරය සහ විකුණුම් පිරිවැය පිළිවෙළින් රු. 30 000 000 ක් සහ රු. 19 000 000 ක් විය.
- (iii) 2022.03.31 දිනෙන් අවසන් වර්ෂය සඳහා හවුල් ව්‍යාපාරයේ මෙහෙයුම් වියදම් රු. 5 000 000 ක් විය.
- (iv) භානු විසින් ප්‍රවර්තන වර්ෂය තුළදී පෞද්ගලික පරිහරණය සඳහා හවුල් ව්‍යාපාරයෙන් ලබාගත් භාණ්ඩවල පිරිවැය රු. 400 000 ක් වූ අතර, එය පොත්වල සටහන් කර නොමැත. කෙසේ වුව ද, විකුණුම් පිරිවැය ගණනය කිරීම සඳහා 2022.03.31 දිනට තොගය අගය කරන ලද්දේ භෞතික ගණනය මත ය.
- (v) ප්‍රවර්තන වර්ෂය තුළදී සියලු හවුල්කරුවන්ට රු. 1 000 000 බැගින් වේතන ගෙවා ඇති අතර, එම ගෙවීම් වැරදීමකින් හවුල් ව්‍යාපාරයේ මෙහෙයුම් වියදම් තුළ ඇතුළත් කර ඇත.
- (vi) 2022.03.01 දින ජයතිට අයිති ඉඩමක් හවුල් ව්‍යාපාරයට රු. 115 000 ක මාසික කුලියකට ලබා දී ඇත. මෙම කුලිය ගෙවා හෝ ගිණුම්ගත කර හෝ නොමැත.
- (vii) අමාගේ ණය ශේෂයෙන් 75% ක් 2021.12.31 දින, මෙදින දක්වා වූ පොලියද සමග පියවන ලදී.
- (viii) 2022.03.31 දින ජයති හවුල් ව්‍යාපාරයෙන් විශ්‍රාම ගන්නා ලදී. මෙදිනට හවුල් ව්‍යාපාරයේ කීර්තිනාමය රු. 6 000 000 ක් ලෙස ඇස්තමේන්තු කරන ලද අතර, එය හවුල් ව්‍යාපාරයේ පොත්වල ගැළපිය යුතු වේ. අමා සහ භානු පිළිවෙළින් 3:2 අනුපාතයට ලාභාලාභ බෙදාගනිමින් හවුල් ව්‍යාපාරය පවත්වාගෙන යාමට එකඟ විය.
- (ix) අනෙකුත් හවුල්කරුවන්ගේ කැමැත්ත මත ව්‍යාපාරයේ මෝටර් රථයක් එහි ධාරණ වටිනාකම වූ රු. 1 200 000 කට 2022.03.31 දින ජයතිට පවරාදෙන ලදී. ජයතිට ගෙවිය යුතු ඉතිරි මුදල, ණය ගිණුමකට මාරු කරන ලදී.
- (x) ජයතියේ විශ්‍රාම යාමට අදාළ සියලු ගැළපීම්, ප්‍රාග්ධන ගිණුම් තුළින් සිදුකළ යුතු ය.

අවශ්‍යවන්නේ:

- (1) 2022.03.31 දිනෙන් අවසන් වර්ෂය සඳහා හවුල් ව්‍යාපාරයේ ආදායම් ප්‍රකාශනය (හවුල්කරුවන්ට කරන ලද විසර්ජනයන්ද ඇතුළත්ව)
- (2) 2022.03.31 දිනෙන් අවසන් වර්ෂය සඳහා ප්‍රාග්ධන ගිණුම් සහ ජංගම ගිණුම් (ලකුණු 22 ඩ)

(ආ) පහත තොරතුරු සීමිත තෙත්මි පොදු සමාගමේ මූල්‍ය ප්‍රකාශනවලින් උපුටා ගන්නා ලදී.

	රු.'000
2022.03.31 දිනෙන් අවසන් වර්ෂය සඳහා:	
විකුණුම්	9 000
දළ ලාභය	3 200
මෙහෙයුම් වියදම්	1 200
පොලී වියදම්	200
වර්ෂය සඳහා ආදායම් බදු වියදම්	450
සාමාන්‍ය කොටස්හිමියන්ට ගෙවූ අතුරු ලාභාංශ	300
2022.03.31 දිනට:	
තොගය	1 100
වෙළෙඳ ණයගැතියෝ	1 400
ප්‍රකාශිත ප්‍රාග්ධනය - සාමාන්‍ය කොටස් (කොටස් ගණන -150 000)	3 000

අතිරේක තොරතුරු:

- (i) සියලු විකුණුම් ණය පදනමට සිදු කෙරේ.
- (ii) 2021.04.01 දිනට තොගය රු. 900 000 ක් විය.
- (iii) 2021.04.01 දිනට වෙළෙඳ ණයගැතියෝ රු. 1 600 000 ක් විය.
- (iv) 2021.03.31 දිනෙන් අවසන් වර්ෂය සඳහා තෝරාගත් අනුපාත කිහිපයක් පහත පරිදි වේ.
- | | |
|-----------------------------|----------|
| - දළ ලාභ අනුපාතය | 38% |
| - ඉද්ධ ලාභ අනුපාතය | 12.5% |
| - තොග පිරිවැටුම් අනුපාතය | වාර 6 |
| - ණයගැති පිරිවැටුම් අනුපාතය | වාර 5.5 |
| - කොටසක ඉපයුම | රු. 7.50 |
| - කොටසක ලාභාංශය | රු. 2.50 |

[හවුලාගි පිටුව බලන්න.

අවශ්‍යවන්නේ:

(1) 2022.03.31 දිනෙන් අවසන් වර්ෂය සඳහා සහන අනුපාත:

- (i) දළ ලාභ අනුපාතය
- (ii) ඉද්ධ ලාභ අනුපාතය
- (iii) තොග පිරිවැටුම් අනුපාතය
- (iv) ණයගැති පිරිවැටුම් අනුපාතය
- (v) කොටසක ඉපැයුම
- (vi) කොටසක ලාභාංශය

(2) ඉහත (1) කොටසේ ගණනය කරන ලද එක් එක් අනුපාතය පසුගිය වර්ෂයේ අනුපාත සමග සංසන්දනය කරමින් ඒවායේ වෙනස්වීම්, වාසිදායකද අවාසිදායකද යන්න සඳහන් කරන්න.

(ලකුණු 18 යි)

(මුළු ලකුණු 40 යි)

6. (අ) සීමිත ලහිරු පොදු සමාගමේ 2022.03.31 දිනට සහ 2021.03.31 දිනට ප්‍රසිද්ධ කරන ලද මූල්‍ය තත්ත්ව ප්‍රකාශනවලින් සහන තොරතුරු උපුටා ගන්නා ලදී.

	2022.03.31 දිනට (රු.'000)	2021.03.31 දිනට (රු.'000)
දේපළ, පිරිසිදු සහ උපකරණ - ධාරණ වටිනාකම	275 000	245 000
මුදල් සහ මුදල් සමාන දෑ	8 050	1 500
ප්‍රකාශිත ප්‍රාග්ධනය - සාමාන්‍ය කොටස්	285 000	200 000
ප්‍රත්‍යාගණන සංචිතය - ඉඩම් හා ගොඩනැගිලි	13 500	8 000
දිගුකාලීන බැංකු ණය	135 000	125 000
ගෙවිය යුතු ආදායම් බදු	6 500	7 250

අතිරේක තොරතුරු:

- (i) 2022.03.31 දිනෙන් අවසන් වර්ෂය තුළදී ගනුදෙනුකරුවන්ගෙන් එකතු කරගත් මුදල් රු. 245 000 000 ක් වූ අතර, සැපයුම්කරුවන්ට සහ සේවකයන්ට ගෙවූ මුදල් රු. 235 000 000 ක් විය.
- (ii) 2022.03.31 දිනෙන් අවසන් වර්ෂය සඳහා ක්ෂය සහ ආදායම් බදු වියදම් පිළිවෙළින් රු. 35 000 000 ක් සහ රු. 15 000 000 ක් විය.
- (iii) 2022.03.31 දිනෙන් අවසන් වර්ෂය තුළදී සමාගම විසින් රු. 35 000 000 ක බැංකු ණය වාරිකයක් ගෙවූ අතර, එය තුළ රු. 8 500 000 ක පොලියක් අඩංගු විය. තවද නව ණය මුදලක් 2022.03.31 දින ලබා ගන්නා ලදී.
- (iv) 2022.03.31 දින ඉඩම් සහ ගොඩනැගිලි දෙවන වරට ප්‍රත්‍යාගණනය කිරීමෙන් ඇති වූ අතිරික්තය ප්‍රත්‍යාගණන සංචිතයේ වැඩිවීම මගින් නිරූපණය කරනු ලබයි.
- (v) 2022.03.31 දින යන්ත්‍රයක් විකිණීමෙන් ඇති වූ අලාභය රු. 2 500 000 ක් විය. මෙම යන්ත්‍රය 2020.04.01 දින රු. 20 000 000 කට මිල දී ගත් අතර එය සරල මාර්ග ක්‍රමය මත වාර්ෂිකව 10% බැගින් ක්ෂය කරන ලදී.
- (vi) 2022.03.31 දින සමාගම විසින් මෝටර් රථයක් අත්පිට මුදලට මිල දී ගන්නා ලදී.
- (vii) 2021.10.01 දින සමාගම විසින් රු. 10 000 000 ක රඳවාගත් ඉපැයුම් ප්‍රාග්ධනික කරන ලදී. තවද සමාගම විසින් 2022.01.01 දින මහජන කොටස් නිකුත්වූයේ සිදු කරන ලද අතර, නිකුත් කළ සියලු කොටස් සඳහා මුදල් 2022 ජනවාරි මාසය තුළදී එකතු කර ගන්නා ලදී.
- (viii) 2022.03.31 දිනෙන් අවසන් වර්ෂය තුළදී සාමාන්‍ය කොටස්කිමියන්ට රු. 2 200 000 ක අතුරු ලාභාංශයක් ගෙවන ලදී.

අවශ්‍යවන්නේ:

'LKAS 7 - මුදල් ප්‍රවාහ ප්‍රකාශනය' ප්‍රමිතයට අනුව 2022.03.31 දිනෙන් අවසන් වර්ෂය සඳහා සීමිත ලහිරු පොදු සමාගමේ මුදල් ප්‍රවාහ ප්‍රකාශනය

(ලකුණු 20 යි)

/දෙවැනි පිටුව බලන්න.

(ආ) ස්විචන් විසින් කුලියට ගන්නා ලද වෑන් රථයක් යොදාගනිමින් යාපනයේ සිට කටුනායක ගුවන් තොටුපළට මගීන් ප්‍රවාහනය කිරීමේ සේවාවක් ආරම්භ කිරීමට සැලසුම් කරමින් සිටී. යාපනයේ සිට කටුනායක ගුවන් තොටුපළට පැමිණ නැවත යාපනයට යාම, එක් ගමන් වාරයක් ලෙස සලකනු ලබයි. එක් ගමන් වාරයක් සඳහා රු. 100 000 ක ගාස්තුවක් අය කිරීමට අපේක්ෂා කරයි.

මෙම ප්‍රවාහන සේවාවේ ඇස්තමේන්තුගත පිරිවැය පහත පරිදි වේ.

වාහනය සඳහා කුලිය	වසරකට රු. 720 000
වාහනය නඩත්තු කිරීමේ පිරිවැය	වසරකට රු. 120 000
පරිපාලන පිරිවැය	වසරකට රු. 240 000
රියදුරුගේ ගාස්තුව	ගමන් වාරයකට රු. 10 000
රිය සහයකගේ ගාස්තුව	ගමන් වාරයකට රු. 6 000
රියදුරු සහ රිය සහයක සඳහා ආහාර පාන පිරිවැය	ගමන් වාරයකට රු. 8 000
අධිවේගී මාර්ග ප්‍රවේශපත් පිරිවැය	ගමන් වාරයකට රු. 2 000
ගමන් වාරයක් සඳහා ඉන්ධන පිරිවැය (ඩීසල් සඳහා)	?

අතිරේක තොරතුරු:

- යාපනයේ සිට කටුනායක ගුවන් තොටුපළට දුර කිලෝ මීටර 400 කි.
- ඩීසල් ලීටරයක මිල රු. 550 ක් වන අතර, මෙම වාහනය එක් ඩීසල් ලීටරයකින් කිලෝ මීටර 10 ක් ධාවනය කරනු ඇතැයි අපේක්ෂා කෙරේ.
- වාහනය කුලියට ලබාගෙන ඇතත් එහි නඩත්තු කිරීමේ පිරිවැය මෙම ව්‍යාපාරය විසින් දැරිය යුතු වේ.

අවශ්‍යවන්නේ:

- මෙම ප්‍රවාහන සේවාවේ වාර්ෂික ස්ථාවර පිරිවැය
- එක් ගමන් වාරයක් සඳහා විචල්‍ය පිරිවැය
- මුළු පිරිවැය ආවරණය කිරීම සඳහා වසරකට සිදුකළ යුතු ගමන් වාර සංඛ්‍යාව
- වසරක් තුළ ගමන් වාර 48 ක් සිදුකළහොත් වාර්ෂික ලාභය
- පහත කොන්දේසි දෙකම සපුරාලිය හැකිනම් මුළු පිරිවැය ආවරණය කිරීම සඳහා වසරකට සිදුකළ යුතු ගමන් වාර සංඛ්‍යාව:
 - ගමන් වාරයක් සඳහා රිය සහයක ගාස්තුව රු. 1 000 කින් අඩුකිරීම සහ
 - ගමන් වාරයක් සඳහා අයකරන ගාස්තුව රු. 5 000 කින් වැඩිකිරීම

(ලකුණු 20 යි)

(මුළු ලකුණු 40 යි)

* * *